

సంపుటి : 01      సంచిక : 33      ప్రకాశం, సోమవారం      27- 10 - 2025      పేజిలు : 4      వెల. 2 /-

## మన్నేరు, వాగు ప్రవాహాన్ని పరిశీలన జిల్లా యస్.పి. డా. అజిత వేజెండ్ర.



**క్రెమ్ కౌంటర్ ప్రతినిధి,**మోంతా తుఫాన్ నేపథ్యంలో కందుకూరు పరిధిలోని లింగసముద్రం ప్రాజెక్ట్ నుండి కరేడు వరకు 23 గ్రామాలు మధ్య ప్రవహిస్తున్న మన్నేరు వాగు స్థితిగతులను స్వయంగా జిల్లా ఎస్పీ డాక్టర్ అజిత వేజెండ్ర ఆదివారం పరిశీలించారు. అక్కడ చుట్టపక్కల పరిస్థితులను పరిశీలించి అధికారులకు తగిన ఆదేశాలను జారీ చేశారు. అక్టోబర్ 27 నుండి రానున్న మోంతా తుఫాన్ నేపథ్యంలో లోతట్టు ప్రాంతాల ప్రజలు అప్రమత్తంగా ఉండాలి. జిల్లాకు భారీ వర్ష సూచన హెచ్చరికలకు అనుగుణంగా జిల్లా పోలీసు అధికారులు గుర్తించిన ముంపు ప్రభావిత ప్రాంతాలు మరియు సెన్సిటివ్

## ఆశ్రమ బాలికల ఆందోళన పాఠశాల ఆవరణలో ఆందోళన చేస్తున్న విద్యార్థినులు

సక్రమంగా మెనూ అమలు చేయకపోవడంతో నిరసన

అల్పాహారంగా ఇడ్లీకి బదులు ఉడకని గెంజి అన్నం పెట్టడంతో తిరస్కరణ

పాఠశాలలోని సమస్యలు పరిష్కరించాలని డిమాండ్

ఇన్చార్జి ఏటీడబ్ల్యువో హామీతో ఆందోళన విరమణ

ముంచంగిపట్టు, అక్టోబరు 26 మండల కేంద్రంలోని ప్రభుత్వ గిరిజన సంక్షేమ ఆశ్రమ బాలికల పాఠశాల-1 విద్యార్థినులు ఆదివారం ఆందోళన చేశారు. ఉదయం అల్పాహారం తినకుండా పాఠశాల ఆవరణలో బైరాయించారు. మెనూ సక్రమంగా అమలు కావడం లేదని, ఉడకని, చాలీచాలని ఆహారం పెడుతున్నారని విద్యార్థినులు ఆరోపించారు. ఎస్ఎఫ్ఐ, గిరిజనసంఘ నేతలతో కలిసి ఆందోళన చేపట్టారు. ఈ సందర్భంగా పలువురు విద్యార్థినులు మాట్లాడుతూ గత కొద్ది రోజులుగా మెనూ సక్రమంగా అమలు కావడం లేదని, ఎలా వండినా వారు పెట్టిందే తినాల్సి వస్తుందని, కొన్ని సందర్భాల్లో తినకుండా పస్తులు ఉంటున్నాయని ఆవేదన వ్యక్తం చేశారు. వసతి గృహ నిర్వాహకులకు ఎన్నిసార్లు చెప్పినా వారి తీరు మారడంలేదని, అలాగే ఈ విషయాన్ని పర్యవేక్షణకు వచ్చే అధికారుల దృష్టికి తీసుకువెళ్లినా ఫలితం లేకపోయిందని వాపోయారు. ఆదివారం ఉదయం అల్పాహారంగా ఇడ్లీ పెట్టాల్సి ఉండగా, ఉడకని గెంజి అన్నం, బరాణి కూర పెట్టారని చెప్పారు. మొత్తం 371 మంది విద్యార్థినులు ఉండగా, 21 మరుగుదొడ్లు ఉన్నాయని, వాటిలో 12 పూర్తి స్థాయిలో పాడైపోయాయని, ఉన్న మరుగుదొడ్లకు సక్రమంగా తలుపులు లేవని తెలిపారు. ఈ సందర్భంగా ఎస్ఎఫ్ఐ జిల్లా అధ్యక్షుడు పి.కార్తిక్ శ్రీను మాట్లాడుతూ ఆశ్రమ బాలికల పాఠశాలలో మెనూ సక్రమంగా అమలు చేయాలని విద్యార్థినులు వార్డెనిగా అదనపు బాధ్యతలు



చేపడుతున్న ఆ పాఠశాల హెచ్ఎం దృష్టికి తీసుకువెళ్లినా ఫలితం లేకపోవడంతో తమ దృష్టికి తీసుకువచ్చారని చెప్పారు. ఉన్నతాధికారులు స్పందించి మెనూ సక్రమంగా అమలు జరిగే విధంగా చూడాలని, పూర్తి స్థాయిలో వర్తనను నియమించాలని, వ్యాధుల బారిన పడే విద్యార్థినులకు సకాలంలో వైద్య సేవలు అందే విధంగా చూడాలని డిమాండ్ చేశారు. విషయం తెలుసుకున్న ఇన్చార్జి ఏటీడబ్ల్యువో జగత్ రాయ్, స్థానిక ఎస్ఐ జె.రామకృష్ణ పాఠశాలకు వచ్చి ఆందోళన చేస్తున్న విద్యార్థినులతో మాట్లాడారు. వారి సమస్యలను అడిగి తెలుసుకున్నారు. విద్యార్థినులకు ఇచ్చిన అల్పాహారాన్ని ఎస్ఐ రుచి చూశారు. మెనూ సక్రమంగా అమలు జరిగే విధంగా చూస్తామని, సమస్యల పరిష్కారానికి తమ వంతు కృషి చేస్తామని వారు హామీ ఇవ్వడంతో విద్యార్థినులు ఆందోళన విరమించారు. ఈ కార్యక్రమంలో వైస్ ఎంపీపీ పి.సత్యనారాయణ, లక్ష్మీపురం సర్పంచ్ కె.త్రినాథ్, గిరిజన సంఘం, ఎస్ఎఫ్ఐ నేతలు ఎం.ఎం.శ్రీను, గాసీరాందొర, చరణ్, గణేశ్, తదితరులు పాల్గొన్నారు.

## నేడు, రేపు భారీ వర్షాలు.. జిల్లాకు రెడ్ అలర్ట్



ఓంగోలు, అక్టోబరు 26 : బంగాళాఖాతం లో ఏర్పడిన తీవ్ర వాయుగుండం మరింత బలపడి తుఫాన్ గా మారనుంది. మంగళవారం రాత్రికి కాకినాడ ప్రాంతంలో తీరం దాటే అవకాశం ఉన్నట్లు వివత్తుల నివారణ శాఖ హెచ్చరించింది. దాని ప్రభావంతో సోమ, మంగళవారాల్లో జిల్లాలో భారీ వర్షాలు కురిసే అవకాశం ఉంది. తుఫాన్ తీవ్రత అధికంగానే ఉండొచ్చన్న సంతకాలతో ప్రభుత్వం అప్రమత్తమైంది. ఆదివారం సీఎం చంద్రబాబు నాయుడు కలెక్టరేట్ టెలికాన్ఫరెన్స్ నిర్వహించి పలు ఆదేశాలు ఇచ్చారు. వాతావరణ శాఖ ఏప్రాంతంలో ఎలాంటి పరిస్థితి ఉందవచ్చన్న దానిపై స్పష్టత ఇచ్చింది. ఆ ప్రకారం సోమ, మంగళవారాలు జిల్లాకు రెడ్ అలర్ట్ ప్రకటించారు. దీంతో యంత్రాంగం మరింత అప్రమత్తమైంది. తుఫాన్ ప్రత్యేక అధికారిగా నియమితులైన కోన శశిధర్ ఆదివారం సాయంత్రం జిల్లా అధికారులతో సమీక్ష నిర్వహించారు. ఇప్పటి వరకు తీసుకున్న చర్యలను, భారీ వర్షాలు కురిస్తే ఎదుర్కొనేందుకు ప్రణాళికలను కలెక్టర్ రాజాబాబు నేతృత్వంలో అధికారులు వివరించారు. మండలాలకు స్పెషల్ ఆఫీసర్లుగా నిమితులైన జిల్లా అధికారులంతా ఎక్కడికక్కడ స్థానిక అధికారులతో సమావేశాలు నిర్వహించారు. ప్రత్యేకించి తీర ప్రాంతంలోని మండలాలపై ప్రత్యేక దృష్టి సారించారు. తుఫాన్ హెచ్చరికలపై ఊరూరా ప్రచారం నిర్వహించారు.

అల్లకల్లోలంగా సముద్రం తుఫాన్ ప్రభావంతో భారీ వర్షాలతోపాటు 60-80 కిలో మీటర్ల వేగంతో గాలులు వీచే అవకాశం ఉందని వాతావరణ కేంద్రం హెచ్చరికలు జారీ చేసింది. ఆదివారమే సముద్రం అల్లకల్లోలంగా కనిపించింది. అలలు ఎగిసి పడుతున్నాయి. సాధారణం కంటే కొంత ముందుకు వస్తున్నాయి. సోమవారం నాటికి జిల్లాలోని పలు తీర ప్రాంతాల్లో సముద్రం ఇంకా ముందుకు తోసుకువచ్చే అవకాశం ఉందని భావిస్తున్నారు.

ఒడ్డుకు చేరిన పడవలు

మొంథా తుఫాన్ నేపథ్యంలో ప్రభుత్వ రెడ్ అలర్ట్ ప్రకటించడంతో అధికారుల సూచన



## టీజీపీ కాల్యకు గండి పడలేదు



చాగలమర్రి, అక్టోబరు 26 : మండలంలోని డి.వనిపెంట గ్రామ సమీపంలో 84 కి.మీ సమీపంలో ప్రధాన కాలువ కుంగి పడిందన్న విషయం తెలుసుకున్న టీజీపీ(తెలుగు గంగ ప్రాజెక్టు) కాలువను ఎన్ఈ ప్రతాప్ ఆదివారం పరిశీలించారు. ఆయన మాట్లాడుతూ టీజీపీ ప్రధాన కాల్వకు గండి పడలేదన్నారు. అందరే బర్నల్ వద్ద లీకేజీ అవుతుందన్నారు. ఐదు క్యూసెక్కుల నీరు మాత్రమే బోర్వెల్ ద్వారా బయటకు పోయేలా ఏర్పాటుచేశామన్నారు. మరమ్మత్తుకు చర్యలు తీసుకుంటున్నామన్నారు. వర్షపు నీరు లోపలికి ప్రవేశించకుండా నాలుగు అడుగుల కింద బోర్వెల్ ఉంటాయని అన్నారు. వెలుగోడు బ్యాలెన్సింగ్ రిజర్వాయర్లో 16 టీఎంసీల నీరు నిల్వ ఉందన్నారు. టీజీపీ కాలువలో 5వేల క్యూసెక్కుల నీరు ప్రవహిస్తుందని అన్నారు. ఆయన వెంట టీజీపీ ఈఈలు మురళీకృష్ణ శివశంకర్ రెడ్డి, మైసర్ ఇరిగేషన్ ఈఈ వెంకటేశ్వరప్రసాద్, డీఈలు వెంకటరమణ, రత్నరాజు, గురుమూర్తి, జేఈలు వినయ్, మోహన్, కృష్ణారెడ్డి, డీసీసీ చైర్మన్ శజ్జారెడ్డి, టీడీపీ నాయకులు రమణారెడ్డి, గోపాల్, పిఆర్ఎస్ చంద్రనాయక్, రైతులు పాల్గొన్నారు.

## వరికి వరద పోటు ఎడతెలిపిలేని వానలు



కోసిగి, అక్టోబరు 26 అల్పపీడన ప్రభావంతో ఎడతెలిపి లేని వానలు కురిస్తున్నాయి. చేతికొచ్చిన వరి పంట వందల ఎకరాల్లో నీట మునిగి రైతులకు అపార నష్టం వాటిల్లింది. మండల పరిధిలోని తుమ్మిగనూరు, సొతనూరు, కందుక రీరు, కడిదొడ్డి గ్రామాల్లో చేతికొచ్చిన వరి కంకులు ఈదురు గాలులకు నేలవాలాయి. కోతకు సిద్దమైన వరి పంట చేతికిందే సమయంలో అల్పపీడనంతో రైతులకు భారీ నష్టం చేకూర్చింది. తుంగభద్ర నదితీర ప్రాంతాల్లో వరి పొలాలు నీట మునగడంతో రైతులకు రూ.లక్షల్లో కలిగింది. సంబంధిత అధికారులు నష్టపోయిన రైతులకు పరిహారం అందించాలని రైతులు విజ్ఞప్తి చేస్తున్నారు. పత్తికాయలు నల్లబారి కిందకు పడిపోతుండటంతో పగిలిన పత్తి సైతం వర్షానికి తడిసిపోతుండటంతో రైతులు తీవ్ర ఆందోళన వ్యక్తం చేస్తున్నారు. నష్టపోయిన రైతులకు ప్రభుత్వమే పరిహారం అందించి ఆదుకోవాలని రైతులు కోరుతున్నారు.

## 30 రోజులు.. 100 ప్రసవాలు!

చింతూరు, అక్టోబరు 26 30 రోజుల్లో 100 ప్రసవాలతో అల్లూరి సీతారామ రాజు జిల్లాలోని చింతూరు ఏరియా ఆసుపత్రి రికార్డు సృష్టించింది. దీంతో ఐటీడీఏ పీవీ శుభం నొక్కితే ఆదివారం ఆసుపత్రి సూపరింటెండెంట్ డాక్టర్ కోటిరెడ్డి, గైసకాల జిస్తులు డాక్టర్ రమణా రావు, డాక్టర్ శశికళను అభినందించారు. మొ స్త్రీల వరకు గర్విణులకు ప్రసవ తీరులో కాసంత సమస్య ఉందంటే చాలు ఇక్కడ నుంచి తెలంగాణలోని భద్రాచలం ఏరియా ఆసుపత్రికి హుటా హుటిన తరలించేవారు. ఈ క్రమంలో గర్విణుల తో సహా ఆయా కుటుంబాలు నానా అవస్థలు పడాల్సివచ్చేది. ఒక్కోసారి ప్రాణాంతక పరిస్థితి ని ఎదుర్కొనాల్సి వచ్చేది. అంతేకాక పలు సందర్భాల్లో పరిస్థితి విపమించడం, అక్కడి ప్రైవేటు ఆసుపత్రులను ఆశ్రయించాల్సి రావడం తదుపరి పేద, ఆదివాసీ కుటుంబాలు ఆసుపత్రుల బిల్లుల కోసం అప్పుల పాలైన సందర్భాలు ఉన్నాయి. ఇ టీవల చింతూరు ఆసుపత్రిని ప్రభుత్వం కమ్యూ నిటీ హెల్త్ సెంటర్ గా అప్ గ్రేడ్ చేయడంతో పాటుగా అదే దశలో ప్రత్యేక వైద్య నిపుణులను అందుబాటులోకి తీసుకువచ్చారు. ప్రధానంగా ఆసుపత్రి సూపరింటెండెంట్ డాక్టర్ ఎంవీ కోటి రెడ్డి స్వయంగా అనస్థీసియా డాక్టర్ (మత్తు మందు వైద్యుడు) కావడం అదేదశలో ఇరువురు గైసకాల జిస్తులను ప్రభుత్వం ని య మించడంతో ప్రసవ వైద్య సేవలు మరింత అందుబాటులోకి వ చ్చాయి. అం తేశాకుం డా ప్రసవాలకు తెలం గాణకు తరలించాల్సిన అవసరం దాదాపు లేకం డా పోయింది. ఇటీవల ప్రసవాలపై ఆసుపత్రి సూప రింటెండెంట్ కోటిరెడ్డి బృందం ప్రత్యేక దృష్టి సారించింది. మరోవైపు సాధారణ కాస్తుల కు ప్రాధాన్యం ఇస్తున్నారు. ఇక ప్రత్యేక వసతుల తో కూడిన సవజాతి శిశు కేంద్రం (ఎస్ఎన్సీ యూ) ఏర్పాటుచేయడం ఆ మేరకు ప్రత్యేక వై ద్యనిపుణుడిని నియమించడంతో శిశుమరణాల సంఖ్య గణనీ యంగా తగింది. ఈ క్రమంలో ఈ ఏడాది జనవ రిలో 64, ఫిబ్రవరి 48, మార్చి 50, ఏప్రిల్ 68, మే 48, జూన్ 54, జూలై 50, ఆగస్టు 92, సెప్టెంబరు 95, ఇక సెప్టెంబరు 26 నుంచి అక్టోబరు 26 వరకు 30 రోజుల్లో 100 ప్రసవాలు



టార్గెట్ ను సాధించి జిల్లా రికార్డును సొంతం చే సుకోవడంతో ఉన్నతాధికారుల నుంచి ఆసుప త్రి వైద్యులు, సిబ్బంది అభినందనలు అందుకున్నారు.



# కూలే స్థితిలో వార్డు సచివాలయ భవన సముదాయం

పలు శాఖలకు నిలువ నీడ కరువు  
భయాందోళనలో ఉద్యోగులు  
ప్రజలకు తప్పని ఇబ్బందులు



పాలకొండ, అక్టోబరు 26 పాలకొండలో ఇందిరానగర్ కాలనీలో ఉన్న సమీకృత ప్రభుత్వ కార్యాలయాల భవనాలు శిథిలావస్థకు చేరుకున్నాయి. ఎప్పుడు కూలుతాయో తెలియని పరిస్థితి. దీంతో సిబ్బంది బిక్కుబిక్కుమంటూ విధులు నిర్వహించాల్సి వస్తోంది. ఆయా కార్యాలయాలకు వచ్చేవారు సైతం తీవ్ర భయాందోళన చెందుతున్నారు. వాస్తవంగా 2011-12లో పాలకొండ ఆర్డీవోగా పనిచేసిన సాలూరు వెంకటేశ్వరరావు ఇందిరానగర్ కాలనీలో బీసీ బాలర వసతిగృహ సముదాయానికి మరమ్మతులు చేపట్టి సమీకృత ప్రభుత్వ కార్యాలయ భవనంగా మార్చారు. సుమారు 15గా పైగా ప్రభుత్వ కార్యాలయాలను ఒకచోట ఉండేలా చొరవ చూపారు. దీంతో ప్రభుత్వానికి కొంతమేర ఆదై ఖర్చులు తగ్గినట్లు అయింది. కార్యాలయాలు ఉండడంతో వివిధ పనులు మీద వచ్చే ప్రజలకు

## ఇచ్చాపురం రైల్వేస్టేషన్‌లో పనిచేయని డిజిటల్ బోర్డులు, పాడైన తాగునీటి కుళాయిలు

జిల్లాలో అమృత్‌భారత్ పథకం కింద పలు రైల్వేస్టేషన్‌లో చేపడుతున్న అభివృద్ధి పనులు నత్తనడకన సాగుతున్నాయి. ఈ పనులు మంజూరై సంవత్సరాలు గడుస్తున్నా ఇంకా పూర్తికావడం లేదు. తాగేందుకు నీరు ఉండదు. విశ్రాంతి తీసుకుందామంటే గదులు ఉండవు. కొన్నిచోట్ల ఫ్లాట్‌ఫాంలపై పైకప్పులు లేవు. మరుగుదొడ్లకు నిత్యం తాళాలు వేసి ఉంటాయి. అత్యవసర వేళ ప్రయాణికులు ఆరుబయటకు పరుగెత్తాల్సి పరిస్థితి. కొత్త పనుల పేరిట పాత విశ్రాంతి భవనాలు, మరుగుదొడ్లు కూల్చేసిన అధికారులు వాటి స్థానంలో తాత్కాలిక ఏర్పాట్లు చేయలేదు. అరకొర సదుపాయాలతో ప్రయాణికులు ఇబ్బందులు పడుతున్నారు. పలాన రైల్వేస్టేషన్‌లో పనులులేవ్ అమృత్‌భారత్ పథకం కింద పలాన రైల్వేస్టేషన్‌ను అభివృద్ధి చేసేందుకు రెండున్నరేళ్ల కిందట రూ.24.5 కోట్ల నిధులు విడుదలయ్యాయి. అయితే, ఈ పనులు నత్తనడకన సాగుతున్నాయి. రైల్వేస్టేషన్‌లోని రెండు ఫ్లాట్‌ఫాంలకు గ్రానైట్ ఫ్లోరింగ్, షెల్టర్లు వేస్తున్నారు. ఇంకా మౌలిక సదుపాయాల కల్పించాల్సి ఉంది. ఆదాయం వచ్చే షాపులను ఏర్పాటు చేశారే తప్ప ప్రయాణికులకు అవసరమయ్యే పనులను మాత్రం రైల్వే అధికారులు మరిచిపోయారు. ఒకటో నెంబరు ఫ్లాట్‌ఫాంను టిక్కెట్ కౌంటర్ కార్యాలయానికి మార్చాలని ప్రయాణికులు డిమాండ్ చేస్తున్నా ఇంకా పనులు చేపట్టడం లేదు. కొత్త ఫుట్‌పాత్‌బ్రిడ్జి నిర్మాణం, కొత్త ఫ్లాట్‌ఫాం ఏర్పాటు, స్టేషన్‌ను ఆధునికీకరించడం వంటి పనుల్లో పురోగతి లేదు. కేవలం స్టేషన్‌కు ముందు భాగంలో అరకొరగా పనులు చేపట్టారు. మొత్తం పనులు పూర్తి కావాలంటే కనీసం మరో రెండేళ్ల సమయం పట్టే అవకాశం ఉంది. కూటమి ప్రభుత్వ పాలనలో వాటిని పూర్తిచేసేలా అధికారులు చర్యలు చేపట్టాలని ప్రయాణికులు కోరుతున్నారు. ఇచ్చాపురంలోనూ అదే దుస్థితి ఇచ్చాపురం రైల్వేస్టేషన్‌లో కూడా అమృత్‌భారత్ అభివృద్ధి పనులు నత్తనడకన సాగుతున్నాయి. కొత్తవి నిర్మాణం కోసం స్టేషన్‌లో ఉన్న మరుగుదొడ్లు, విశ్రాంతి భవనాన్ని అధికారులు కూల్చేశారు. వాటి స్థానంలో తాత్కాలిక ఏర్పాట్లు చేయకపోవడంతో ప్రయాణికులు తీవ్ర ఇబ్బందులు పడుతున్నారు. టిక్కెట్ కౌంటర్ వద్ద కుర్చీలు లేవు. రైల్వే ఎంక్వైరీ గది స్టేషన్ లోపల ఉండడంతో రైలు సమాచారం తెలుసుకొనేందుకు ప్రయాణికులు ఫ్లాట్‌ఫాం టిక్కెట్ కొనుగోలు చేసి స్టేషన్‌లోకి వెళ్లాల్సి వస్తోంది. స్టేషన్‌లో ర్యాంపులు లేకపోవడంతో దివ్యాంగులను వారి కుటుంబ సభ్యులు మోసుకెళ్లాల్సి పరిస్థితి ఏర్పడుతుంది. రైల్వే సమాచారాన్ని తెలుసుకునేందుకు డిజిటల్ బోర్డులు ఏర్పాటు చేసి నెలలు గడుస్తున్నా ఇంకా వినియోగంలోకి రాలేదు. ఒకటో నెంబర్ ఫ్లాట్‌ఫాంలో చల్లని నీరు తాగేందుకు ఫ్రీజ్‌లు ఏర్పాటు చేశారు. అక్కడ గ్లాస్ కూడా ఉంచకపోవడంతో చేతులతోనే ప్రయాణికులు నీరు తాగుతున్నారు. రెండో ఫ్లాట్‌ఫాంలో ఉన్న ఫ్రీజ్‌లు మూలకు చేరాయి. ఇక్కడ ఉన్న మరుగుదొడ్డికి నిత్యం తాళం వేసి ఉంటుంది. ఇప్పటికైనా



రైల్వే అధికారులు స్పందించి మౌలిక సదుపాయాల కల్పించాలని ప్రయాణికులు విజ్ఞప్తి చేస్తున్నారు. ఈ నెల 23న ఖర్చా డివిజన్ ఏసీఎం అవెక్ కుమార్ గైన్ ఇచ్చాపురం రైల్వేస్టేషన్‌ను పరిశీలించారు. రైల్వేస్టేషన్‌లో అభివృద్ధి పనులు వేగవంతం చేయాలని కాంట్రాక్టర్లు, రైల్వే సిబ్బందికి సూచించారు. తిలారు, ఉర్లాంట్.. నరసన్నపేట నియోజకవర్గం పరిధిలో తిలారు, ఉర్లాం రైల్వేస్టేషన్లు ఉన్నాయి. నరసన్నపేట, జలుమూరు, సారవకోట, పాతపట్నం మండలాలకు చెందిన ప్రజలు ఎక్కువగా తిలారు రైల్వేస్టేషన్ నుంచి రాకపోకలు సాగిస్తుంటారు. ఉర్లాం స్టేషన్ నుంచి నుంచి విశాఖపట్నం, రాజమండ్రి, విజయవాడ వంటి పట్టణాలకు, ఇటువైపు పలాన, ఇచ్చాపురం, పూరి వరకు ప్రయాణాలు చేస్తుంటారు. తిలారు రైల్వే స్టేషన్‌లో ఇటీవల టిక్కెట్ బుకింగ్ గదులను నూతనంగా నిర్మించారు. ఫ్లాట్‌ఫాంపైన కొంత భాగం మూత్రమే రేకులు వేశారు. దీంతో వర్షానికి, ఎండకు ప్రయాణికులు చెల్ల కింద నిర్దిష్టించాల్సి వస్తుంది. కుళాయిలు, మరుగుదొడ్లు ఉన్నా నీటి సౌకర్యం లేదు. మరుగుదొడ్ల గదులకు తాళాలు వేసి ఉంటాయి. ఈ స్టేషన్‌లో విశాఖ డీఎంయూ, విశాఖ, పూరి-తిరుపతి, గుణుపుపూరి ఎక్స్‌ప్రెస్, ఈఎంయూ, ఇంటర్ సిటీ మూత్రమే ఆగుతాయి. బరంపురం - విశాఖపట్నం ఎక్స్‌ప్రెస్, ప్రశాంతి తదితర ఎక్స్‌ప్రెస్‌లు, సూపర్‌ఫాస్ట్ సర్వీసులకు హాల్ట్ కల్పించాలని ప్రయాణికులు కోరుతున్నారు. ఉర్లాం రైల్వేస్టేషన్‌లో పాసింజర్ రైల్వే, గుణుపూరి ఎక్స్‌ప్రెస్‌కు మూత్రమే హాల్ట్ ఉంది. ఇక్కడ ఫ్లాట్‌ఫాం అధ్వానంగా ఉంది. ఎక్కడిక్కడై ఎగుడుదిగుడుగా ఉండడంతో ప్రయాణికులు తీవ్ర ఇబ్బంది పడుతున్నారు. తాగునీటి సౌకర్యం లేదు. మరుగుదొడ్లు లేక అత్యవసర వేళ ప్రయాణికులు బయటకు పరుగులు తీయాల్సి వస్తుంది. కనీసం క్యాంటీన్ సదుపాయం కూడా లేదు. ఇప్పటికైనా సమస్యలు పరిష్కరించాలని ప్రయాణికులు విజ్ఞప్తి చేస్తున్నారు.

# మహిళా భద్రతపై పోలీసుల చర్యలు



పుట్టపర్తి రూరల్, అక్టోబరు 26 మహిళలు, బాలికలపై జరుగుతున్న లైంగిక వేధింపులు, నేరాలను పూర్తిగా అరికట్టే దిశగా జిల్లా పోలీసులు కఠిన చర్యలు చేపట్టారు. ఇందులో భాగంగా ఎస్పీ సతీష్‌కు మార్ ఆదేశాలతో



## ఉచిత ఇసుకతో కాసుల వేట



మాఫీయాకు కలిసొచ్చిన వెసులుబాట్లు  
నదీగర్భాలను కుళ్లబొడుస్తూ తవ్వకాలు  
నాటుబళ్లతో రహస్య ప్రదేశాల్లో నిల్వలు  
అక్కడి నుంచి లారీలు, ట్రాక్టర్లతో అమ్మకాలు  
పొరుగు జిల్లాలకూ యథేచ్ఛగా రవాణా

ఉచిత ఇసుక విధానం అక్రమార్కులకు బంగారుబాతులా మారింది. కాసులవర్షం కురిపిస్తోంది. నదులు, గెడ్డలు, వాగుల నుంచి నాటుబళ్లతో దర్జాగా తరలిస్తూ రహస్య ప్రదేశాల్లో గుట్టలు గుట్టలుగా నిల్వచేసి ఆపై ట్రాక్టర్లు, లారీలతో విక్రయాలకు దిగుతున్నారు. పట్టించుకోవాల్సిన యంత్రాంగం ప్రలోభాలకు లోనై చేష్టలుడిగి చూస్తోంది. ఇసుకాసురులు పట్టపగలే ప్రకృతి వనరులను దోచేస్తోంటే కనీసం స్పందించడం లేదు. మెంటాడలో చంపాపతి నది, గుర్ల గెడ్డ, కూనేటి గెడ్డ, కుంటినవలస, పెదమేడపల్లి మధ్యలో నున్న వాగు నుంచి నిత్యం ఇసుక అక్రమ రవాణా జరుగుతోంది. ఇతర మండలాలకు తరలిపోతోంది. వైసిపి విలుబడిలో ఇసుక ఎండమావిగా మారడంతో భవన నిర్మాణ రంగం పడకేసింది. ఆ రంగంపై ఆధారపడిన లక్షలాదిమంది కూలీలు, వ్యాపారులు ఆర్థిక ఇబ్బందులు పడ్డారు. ఆ దుష్ప్రభావం రాష్ట్ర ఆర్థికాన్ని సైతం కకావికలం చేసిన నేపథ్యంలో కూటమి ప్రభుత్వం కొలువుదీరిన వెంటనే ఉచిత ఇసుక విధానాన్ని అమల్లోకి తెచ్చింది. ప్రారంభంలో ఎదురైన బాలారిష్టాలను అధిగమించి పకడ్బందీగా అమలు చేస్తున్న సంగతి తెలిసిందే. ఫలితంగా భవన నిర్మాణ రంగం ఇప్పుడిప్పుడే పరుగులు తీస్తూ కూలీలు,వ్యాపారుల్లో మునుపటి ఉత్సాహం కనిపిస్తోంది. అయితే ఇప్పటికీ అక్కడక్కడ నెలకొన్న ఇసుక కొరతను అదనుగా చేసుకొని అక్రమార్కులు పుట్టుకొస్తున్నారు. ఉచిత ఇసుక విధానంలో ప్రభుత్వం కల్పించిన వెసులుబాట్లను ఆసరాగా చేసుకొని మాఫీయాను మించిన ఎత్తులతో ఇసుకను జిల్లా సరిహద్దులే దాటించేస్తున్నారు. ఇందులో భాగంగా సమీప నదులు, గెడ్డలు, వాగుల్లోని ఇసుకను సొంత అవసరాల మునుగులో నాటుబళ్లతో రహస్య ప్రాంతానికి తరలిస్తూ అక్కడ పెద్ద ఎత్తున నిల్వచేస్తూ డిమాండును బట్టి అవతలివారితో ముందే కుదుర్చుకున్న రేటుకు అమ్మకాలు సాగిస్తూ రెండు చేతులా కాసులు పోగోసుకుంటున్నారు. - ఇందులో మరో కోణం కూడా ఉంది. అక్రమార్కులకు అదీ ఇదీ, అక్కడా ఇక్కడా తేడా లేకుండా ఎక్కడబడితే అక్కడ నదీగర్భాలను కుళ్లబొడుస్తున్నారు. తవ్వకాలు జరిగిన ప్రదేశాలు ఊబిలా మారి అమాయకుల ప్రాణాలు తోడేస్తున్నాయి. అలాగే మూగజీవాలు కూడా ఇసుకాసురుల కాసుల కక్కుర్తికి బలైపోతున్న ఉదంతాలు వెలుగుచూస్తున్నాయి. ఇంత జరుగుతున్నా పట్టించుకోవాల్సిన అధికారుల్లో కొందరు ఏమీ పట్టనట్టు వ్యవహరించడం విమర్శలకు తావిస్తోంది. - ఇసుక అక్రమ రవాణా బాగోతం ఎక్కువగా చీకట్లోనే నడుస్తోంది. ఇతర జిల్లాలకు ఇసుక రవాణా చేయాల్సిన లారీలు, ట్రాక్టర్లు ఇసుక నిల్వలున్న రహస్య ప్రదేశానికి చేరుకున్నాక వాటితో వచ్చే కళాసీలు జెబీ స్పీడుతో లోడింగు పూర్తిచేస్తారు. మెరుపువేగంతో అవి అక్కడ్నుంచి మాయమైపోతుంటాయి. మార్గమధ్యలో పట్టుబడితే అమ్మకం, కొనుగోలుదారులకు మధ్య ముందుగా కుదిరిన ఒప్పందం ప్రకారం ఇరువర్గాలు నడుచుకుంటాయి. ఏం చేసినా సరే కేసులు లేకుండా బయటపడడమే ఒప్పందం సారాంశం. - ఇసుక బాగోతం ఇంత యథేచ్ఛగా జరుగుతున్నా కనీస చర్యలు కనిపించకపోవడంతో పాతవారికి తోడుగా కొత్త అక్రమార్కులు సైతం పుట్టుకొచ్చి వాగులు,గెడ్డలు,నదుల గర్భాలను తవ్వకుపోతున్నారు. - స్థానిక అవసరాలకు మాత్రమే ఇసుకను వినియోగించాలని, మండల సరిహద్దులు దాటకుండా చూడాలని కొద్దిరోజుల క్రితం జరిగిన జిల్లాస్థాయి ఇసుక కమిటీ సమావేశంలో కలెక్టర్ రామచంద్రరెడ్డి నిర్దేశించారు. నిబంధనల ఉల్లంఘనలకు కఠిన హెచ్చరికలు జారీ చేశారు. వీటిని ఇసుకాసురులు పట్టించుకోవడం లేదు. అధికారులూ నిఘా పెట్టడం లేదు.

## ఈవోకు వెండి సామగ్రిని అందిస్తున్న దాతలు



పాణ్యం, అక్టోబరు26 : కొత్తూరు సుబ్రహ్మణ్యేశ్వర స్వామికి భక్తులు వెండి సామగ్రి వితరణ చేశారు. ఆదివారం బండి ఆత్మకూరు మండలం పార్వవల్లె గ్రామానికి చెందిన దేర్దిడ్డి నాగిరెడ్డి, దేర్దిడ్డి నాగమునీశ్వరరెడ్డి వారి కుటుంబ సభ్యులు స్వామివారిని దర్శించుకున్నారు. ప్రత్యేక పూజల అనంతరం రూ. 5 లక్షల విలువైన 3.244కిలోల వెండి బిందె, వల్లెం, చెంబును ఈవో రామకృష్ణకు అందజేశారు. భక్తులను సత్కరించి తీర్థప్రసాదాలు అందజేశారు. కార్యక్రమంలో పాణ్యం శిక్షణా సబ్ ఇన్‌స్పెక్టర్ ధనుంజయ, గ్రామ పెద్దలు మిలిటరీ సుబ్బారెడ్డి, అర్చకులు నారాయణ స్వామి, ఆలయ సిబ్బంది సుబ్బారెడ్డి పాల్గొన్నారు.



# 9నినిమా



## చలికాలంలో నెల రోజుల పాటు తేనె తాగితే ఏం జరుగుతుందో తెలుసా?

తేనె సహజమైన తీపి పదార్థం. ఇది ఎంజైములు, యాంటీఆక్సిడెంట్లు పుష్కలంగా కలిగి ఉంటుంది. రోగనిరోధక శక్తిని పెంచి, గొంతు నొప్పిని తగ్గించడంలో సహాయపడుతుంది. పోషకాహార నిపుణురాలు లవ్ సీత్ బ్రాత్రా శీతాకాలంలో తేనె తినడం వలన కలిగే ప్రయోజనాలను వివరించారు. ఈ ప్రయోజనాలు శీతాకాలపు ఆరోగ్యానికి ఎలా దోహదపడతాయో తెలుసుకుందాం. తేనెను మితంగా తీసుకున్నప్పుడు అది మన ఆరోగ్యానికి పలు రకాలుగా తోడ్పడుతుంది. రోగనిరోధక శక్తి పెంపు: తేనెలో యాంటీమైక్రోబయల్ లక్షణాలు ఉన్నాయి. ఇవి రోగనిరోధక శక్తిని పెంచడానికి సహాయపడతాయి. శీతాకాలపు జలుబు, ప్లూ వంటి వాటిని నివారించడంలో కీలకం.

దగ్గు, గొంతు నొప్పి ఉపశమనం: తేనెలో దగ్గును అణిచివేసే లక్షణాలు ఉన్నాయి. ఇది గొంతు నొప్పిని తగ్గించడానికి సహజ నివారణగా పనిచేస్తుంది. రాత్రి పడుకునే ముందు కొద్దిగా తీసుకుంటే దగ్గు తగ్గుతుంది.

యాంటీఆక్సిడెంట్లు పుష్కలం: తేనె యాంటీఆక్సిడెంట్లతో సమృద్ధిగా ఉంటుంది. ఇవి ఫ్రీ రాడికల్స్ తో పోరాడటానికి, శరీర కణాలను రక్షించడానికి సహాయపడతాయి. ఇది ధీర్ఘకాలిక ఆరోగ్యానికి దోహదపడుతుంది.

జీర్ణక్రియ మెరుగుదల: తేనె ఎంజైమ్లను కలిగి ఉంటుంది. ఇవి ఆహారం జీర్ణం కావడాన్ని మెరుగుపరుస్తాయి. జీర్ణ సమస్యలను తగ్గిస్తాయి.

శక్తి వనరు: తేనెలో సహజ చక్కెరలు ఉన్నాయి. ఇవి శరీరానికి తక్షణ శక్తిని అందిస్తాయి. చలికాలంలో చురుకుగా ఉండడానికి ఇది ఉపయోగపడుతుంది.

శుద్ధి చేసిన చక్కెర ప్రత్యామ్నాయం: మితంగా తీసుకున్నప్పుడు, తేనె శుద్ధి చేసిన చక్కెర కంటే ఆరోగ్యకరమైన ప్రత్యామ్నాయంగా ఉంటుంది. దీని లెక్కలో దీనిని వాడవచ్చు. తేనె ఒక రకమైన చక్కెర మాత్రమే. దయాబెటిస్ లేక నిర్దిష్ట ఆహార పరిమితులు పాటించే వారు దీనిని మితంగానే తీసుకోవాలి.

శీతాకాలంలో మీరు ఒక నెల రోజుల పాటు మితంగా తేనెను తీసుకుంటే, అది మీ ఆరోగ్యానికి అనేక విధాలుగా మేలు చేస్తుంది. తేనెలోని యాంటీమైక్రోబయల్ యాంటీఆక్సిడెంట్ లక్షణాల కారణంగా, మీ రోగనిరోధక శక్తి పెరుగుతుంది, దీనివల్ల జలుబు, దగ్గు వంటి సాధారణ శీతాకాలపు అనారోగ్యాల నుండి ఉపశమనం లభిస్తుంది. ముఖ్యంగా, తేనె గొంతు నొప్పిని ఉపశమనం చేసి, దగ్గును తగ్గిస్తుంది. అంతేకాక, ఇది శుద్ధి చేసిన చక్కెర కంటే ఆరోగ్యకరమైన శక్తి వనరుగా పనిచేసి, జీర్ణక్రియను మెరుగుపరచడంలో కూడా సహాయపడుతుంది. అయితే, తేనెను కేవలం మితంగానే తీసుకోవడం, దయాబెటిస్ వంటి ఆరోగ్య సమస్యలు ఉన్నవారు వైద్యుల సలహా తీసుకోవడం ముఖ్యం.



## చింత గింజలతో ఎంత ఆరోగ్యమో తెలిస్తే ఒక్క గింజ పడేయరు..!

చింతపండు గింజలు అనేక పోషకాలు, ఔషధ గుణాలను కలిగి ఉంటాయి. వాటిలో ప్రోటీన్, ఫైబర్, అమైనో ఆమ్లాలు, మెగ్నీషియం, పొటాషియం పుష్కలంగా ఉంటాయి. యాంటీ ఇన్ఫ్లేమటరీ, యాంటీఆక్సిడెంట్ లక్షణాలు అధికంగా ఉన్న చింతపండు గింజలను వేయించి, పొడిగా లేదా న్యూతీలు, నూప్లు, సాస్లలో కలపవచ్చుని ఆమె వివరించారు. నిపుణుల అభిప్రాయం ప్రకారం, చింతపండు గింజలు ఆర్థరైటిస్ కు ప్రత్యక్ష చికిత్సగా పనిచేయవు. కానీ, వాటి లక్షణాలు శరీరంలో మంట, నొప్పిని తగ్గించడంలో సహాయపడతాయి.

ఎవరు తినకూడదు? : చింతపండు గింజలను ఎక్కువగా తీసుకోవడం వల్ల అజీర్ణం లేదా గ్యాస్ సమస్యలు వస్తాయి. దయాబెటిస్ మందులు తీసుకునే వ్యక్తులు ఈ విత్తన పొడిని తీసుకునే ముందు వైద్యుడిని సంప్రదించాలి. గర్భిణీ స్త్రీలు లేదా పిల్లలు దీనిని తీసుకునే ముందు ఆరోగ్య సంరక్షణ నిపుణులను సంప్రదించాలి. ఎలా ఉపయోగించాలి: చింతపండు గింజలను ఎండబెట్టి వేయించి పొడిగా చేసుకోవాలి. మీరు ఈ పొడిని ప్రతిరోజూ 1/2 టీస్పూన్ వేడి నీటిలో కలిపి తాగవచ్చు. లేదా తేనెతో కలిపి తినవచ్చు. మీరు ఈ పొడిని తులసి లేదా నీటితో కలిపి ఫేస్ మాస్క్ గా కూడా అప్లై చేసుకోవచ్చు.

## 7 నెలల తర్వాత రీఎంట్రీ.. కట్ చేస్తే..

### ఆస్ట్రేలియాలో అత్యధిక పరుగులు..

దాదాపు ఏడు నెలల తర్వాత అంతర్జాతీయ క్రికెట్ లోకి తిరిగి వచ్చిన రోహిత్ శర్మ, ఆస్ట్రేలియా పర్యటనలో అద్భుత ప్రదర్శన చేశాడు. భారత్ వర్సెస్ ఆస్ట్రేలియా మధ్య జరిగిన మూడు మ్యాచ్ ల వద్దే సిరీస్ లో అతను అత్యధిక పరుగులు చేసిన ఆటగాడిగా నిలిచాడు. అతను ఒక సెంచరీతో సహా మొత్తం 202 పరుగులు చేశాడు. సిడ్నీ హైద్రోలో అతను ప్లేయర్ ఆఫ్ ది సిరీస్, ప్లేయర్ ఆఫ్ ది మ్యాచ్ గా ఎంపికయ్యాడు. మూడవ హైద్రోలో, రోహిత్ 125 బంతుల్లో అజేయంగా 121 పరుగులు చేశాడు. రెండు క్యాచ్ లు కూడా తీసుకున్నాడు.

రోహిత్ బరువు తగ్గడం వల్ల ప్రయోజనం పొందాడా..?

భారత మాజీ క్రికెటర్ ఆర్. అశ్విన్ రోహిత్ శర్మను ప్రశంసలతో ముంచెత్తాడు. రోహిత్ గురించి అత్యంత అద్భుతమైన విషయం ఏమిటంటే అతను పూర్తిగా ఫిట్ గా కనిపించాడని అతను చెప్పాడు. అందుకే అతను పరుగులు చేసి ముందుకు సాగగలిగాడు. గిల్ తో కలిసి పరిగెత్తటం అతను మూడవ పరుగు కూడా కోరుకున్నాడు. కానీ, గిల్ నిరాకరించాడు. బ్యాటింగ్ నాణ్యత ఎల్లప్పుడూ బాగుంటుంది. కానీ, ఫిట్ గా ఉన్నప్పుడు, తేలికగా భావిస్తారు. మీ నైపుణ్యం మెరుగుపడతాయి. రోహిత్ అద్భుతంగా కనిపించాడు. అతను పూర్తిగా సిద్ధంగా, సమతుల్యంగా కనిపించాడు.

రోహిత్, కోహ్లాపై సమృథం ఉంచండి..

“గత దశాబ్దంలో రోహిత్ అత్యుత్తమ వైట్-బాల్ బ్యాట్స్ మెన్ లలో ఒకడు. విరాట్, రోహిత్ ఇద్దరూ పరుగులు చేస్తారని నాకు ఎప్పుడూ పూర్తి సమృథం ఉంది” అని అశ్విన్ అన్నారు. రోహిత్ ప్రదర్శనతో, భారత జట్టు సిడ్నీ వద్దేను తొమ్మిది వికెట్ల తేడాతో గెలుచుకుంది. సిరీస్ లో క్లీన్ స్వీప్ నుంచి కాపాడుకుందని తెలిపాడు. సిడ్నీ వన్డోలో రోహిత్ శర్మ ఎన్ని పరుగులు చేశాడు?

ఆస్ట్రేలియాతో జరిగిన సిడ్నీ వన్డోలో రోహిత్ శర్మ 125 బంతుల్లో 121 పరుగులు చేసి నాటౌట్ గా నిలిచాడు.

ఆస్ట్రేలియాతో జరిగిన మూడు మ్యాచ్ ల వద్దే సిరీస్ లో రోహిత్ శర్మ ఎన్ని పరుగులు చేశాడు?

మూడు మ్యాచ్ ల సిరీస్ లో అత్యధిక పరుగులు (202) చేసిన రోహిత్ శర్మ ప్లేయర్ ఆఫ్ ది సిరీస్ గా ఎంపికయ్యాడు.



## అది చూసి సెలెక్ట్ చేస్తారా? బీసీసీఐ ఒక రేంజ్ లో విరుచుకుపడ్డ అజింక్యా రహానె!

ముంబై జట్టు 2025-26 రంజీ ట్రోఫీలో ఛత్రీన్ గడ్డతో రెండో రౌండ్ మ్యాచ్ ఆడుతోంది. ఈ మ్యాచ్ లో ముందుగా బ్యాటింగ్ చేసిన ముంబై జట్టు రెండో రోజు ఆట ముగిసే సమయానికి 8 వికెట్ల సెన్సేసివిటీ 406 పరుగులు చేసింది. జట్టు తరపున సీనియర్ బ్యాట్స్ మన్ అజింక్యా రహానె తన 42వ ఫస్ట్-క్లాస్ సెంచరీని సాధించాడు. అజింక్యా రహానె ఇన్నింగ్స్ ముంబైని ఇబ్బందుల నుండి కాపాడింది. అతను బ్యాటింగ్ కు దిగే సమయానికి ముంబై 3 వికెట్లకు 38 పరుగులు చేసి కష్టాల్లో పడింది. ఆ తర్వాత రహానె జట్టు ఇన్నింగ్స్ ను నడిపించాడు, 303 బంతుల్లో 21 ఫోర్లతో సహా 159 పరుగులు చేశాడు. ఈ చిరస్మరణీయ ఇన్నింగ్స్ తర్వాత మీడియాతో మాట్లాడిన రహానె, టీమ్ ఇండియాకు తిరిగి రావడం గురించి ఒక ముఖ్యమైన ప్రకటన చేశాడు. “ఎంపికకు వయస్సు అడ్డంకి కాకూడదు. ఇది వయస్సు గురించి కాదు, ఉద్దేశ్యం గురించి. ఇది ఎర్ర బంతితో అభిరుచి, కృషి గురించి. విశే ఎక్కువ ఉందని నిర్ణయించేందుకు నేను ఏకీభవించను. ఎందుకంటే మైఖేల్ హాస్సీ 30 ఏళ్ల వయసులో ఆస్ట్రేలియాలో అరంగేట్రం చేసి చాలా పరుగులు చేశాడు. రెడ్-బాల్ క్రికెట్ లో అనుభవం ముఖ్యం. ఆస్ట్రేలియాలో భారత జట్టుకు నా అవసరం ఉందని నేను భావిస్తున్నాను. 34-35 తర్వాత ఆటగాళ్లు వృద్ధులని ప్రజలు భావిస్తారు. కానీ రెడ్-బాల్ క్రికెట్ పై ఆసక్తి ఉన్న ఆటగాళ్లకు అవకాశం ఇవాలి. “సెలెక్షన్లు గణాంకాలపైనే కాకుండా ఉద్దేశ్యం, అభిరుచిపై దృష్టి పెట్టాలి. ఇది ఎల్లప్పుడూ ప్రదర్శన గురించి కాదు, కానీ ఒక ఆటగాడు ఎర్ర బంతితో ఆడటానికి ఎంత అంకితభావంతో ఉన్నాడనేది ముఖ్యం” అని రహానె అన్నాడు.

అజింక్యా రహానె చివరిసారిగా టీం ఇండియా తరపున ఆడినప్పటి నుండి రెండు సంవత్సరాలకు పైగా అయ్యింది. అతను చివరిసారిగా జూలై 2023లో భారతదేశం తరపున టెస్ట్ మ్యాచ్ ఆడాడు. అప్పటి నుండి సెలెక్షన్లు అతనికి అవకాశం ఇవ్వలేదు. అతని గత రెండు దేశీయ సీజన్లు కూడా అంతగా ఆకట్టుకోలేకపోయాయి. ఇవన్నీ ఉన్నప్పటికీ, పోరాటాన్ని పదులుకోని రహానె, ఇప్పటికీ తిరిగి రాలాని ఆసక్తిగా ఉన్నాడు.

